

தலைப்புச் செய்திகள்

1. விளையாட்டுத்துறையின் வளர்ச்சிக்காக மத்திய அரசு பல்வேறு திட்டங்களை செயல்படுத்தி வருவதாக பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.
2. இளைஞர்களை தொழில்முனைவோர்களாக உருவாக்கும் வகையில் எண்ணற்ற திட்டங்கள் செயல்படுத்தப்பட்டு வருவதாக தகவல் ஒலிபரப்புத்துறை இணையமைச்சர் திரு. எல். முருகன் கூறியுள்ளார்.
3. பிரதமரின் சவுதிய அரேபிய பயணம் இருநாடுகளிடையேயான நல்லுறவு வலுவடைய துணைபுரியும் என்று வெளியுறவு அமைச்சகம் கூறியுள்ளது.
4. செல்ஃபோன் உற்பத்தியில் நாட்டிலேயே தமிழகம் முன்னணி மாநிலமாக உள்ளது என்று மாநில தொழில்துறை அமைச்சர் திரு டி ஆர் பி ராஜா தெரிவித்துள்ளார்.
5. துபாயில் நடைபெற்ற **Bridge** சாம்பியன் போட்டியில் இந்தியா 3 தங்கம், ஒரு வெள்ளிப்பதக்கம் வென்றது.

>>>><<<<

விளையாட்டுத்துறையின் வளர்ச்சிக்காக மத்திய அரசு பல்வேறு திட்டங்களை செயல்படுத்தி வருவதாக பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.

இன்று லக்னோவில், மக்களவைத் தொகுதிக்கான விளையாட்டுத் திருவிழாவை தொடங்கி வைத்து அவர் பேசினார்.

உத்தரபிரதேசத்தில் விளையாட்டுத்துறை கட்டமைப்பு வசதிகளை, மத்திய-மாநில அரசுகள் ஒருங்கிணைந்து மேம்படுத்தி வருவதாக அவர் குறிப்பிட்டார்.

2036ஆம் ஆண்டு ஒலிம்பிக் போட்டிகளை இந்தியாவில் நடத்துவதற்கான அனைத்து நடவடிக்கைகளையும் மத்திய அரசு மேற்கொண்டு வருவதாக திரு. ராஜ்நாத் சிங் தெரிவித்தார்.

>>>><<<<

இளைஞர்களை தொழில்முனைவோர்களாக உருவாக்கும் வகையில் எண்ணற்ற திட்டங்கள் செயல்படுத்தப்பட்டு வருவதாக தகவல் ஒலிபரப்புத்துறை இணையமைச்சர் திரு. எல். முருகன் கூறியுள்ளார்.

இன்று கோவையில் நிகழ்ச்சி ஒன்றில் பேசிய அவர், இதனை தெரிவித்தார்.

>>>><<<<

பொதுத்துறையில் சிறப்பாக செயல்பட்டவர்களுக்கான விருதுகளை பிரதமர் திரு. நரேந்திர மோடி நானை மறுநாள் புதுதில்லியில் வழங்குகிறார். 16 பிரிவுகளில் இந்த விருதுகள் வழங்கப்படவுள்ளதாக மத்திய அரசின் செய்திக்குறிப்பு தெரிவிக்கிறது.

>>>><<<<

பிரதமரின் சுவதிய அரேபிய பயணம் இருநாடுகளிடையேயான நல்லுறவு வலுவடைய துணைபுரியும் என்று வெளியுறவு அமைச்சகம் கூறியுள்ளது.

புதுதில்லியில் இன்று செய்தியாளர்களிடம் பேசிய வெளியுறவுத்துறை செயலர் திரு. விக்ரம் மிஸ்ரி, வர்த்தகம் மற்றும் கலாச்சாரத்தில் இரு நாடுகளுக்கும் இடையே நீண்டகால நல்லுறவு இருப்பதாக குறிப்பிட்டார்.

பிரதமரின் இந்தப் பயணத்தின் போது, அரசியல், பாதுகாப்பு, வர்த்தகம், முதலீடு, எரிசக்தி, தொழில்நுட்பம், சுகாதாரம் போன்ற துறைகளில் பரஸ்பரம் நட்புறவை மேலும் வலுப்படுத்துவது குறித்து ஆலோசனை நடத்தவுள்ளதாகவும் திரு. விக்ரம் மிஸ்ரி கூறினார்.

>>>><<<<

வன்முறையால் பாதிக்கப்பட்டுள்ள மேற்குவங்க மாநிலம், முர்ஷிதாபாத்தில் இயல்பு நிலை திரும்புவதற்கான நடவடிக்கைகள் மேற்கொள்ளப்பட்டு வருவதாக அம்மாநில ஆளுநர் திரு. ஆனந்த போஸ் தெரிவித்துள்ளார். முர்ஷிதாபாதிற்கு நேரில் சென்று பாதிக்கப்பட்ட மக்களை சந்தித்து அவர் ஆறுதல் கூறினார். விரைவில் இயல்பு நிலை திரும்புவதற்கான நடவடிக்கைகளை மேற்கொள்ளுமாறு அம்மாநில முதலமைச்சரை அறிவுறுத்தியுள்ளதாக அவர் தெரிவித்தார். எதிர்காலத்தில் இதுபோன்ற வன்முறைச் சம்பவங்கள் ஏற்படாமல் பாதுகாப்பை உறுதி செய்யும் வகையில், மத்திய ஆயுதப்படை காவல் முகாம் நிரந்தரமாக அப்பகுதியில் அமைக்கப்படும் என்று அவர் கூறினார். வன்முறைச் சம்பவங்களில் தொடர்புடைய 3 பேர் கைது செய்யப்பட்டுள்ளதாகவும், வன்முறைகள் மேலும் ஏற்படாமல் தடுக்க உரிய முன்னெச்சரிக்கை நடவடிக்கைகள்மேற்கொள்ளப்பட்டிருப்பதாகவும் திரு. ஆனந்த போஸ் தெரிவித்தார்.

>>>><<<<

முப்படைகளைச் சேர்ந்த வீரர்களுக்கு எதிர்கால போர்முறைகள் குறித்த பயிற்சி, இம்மாதம் 21ஆம் தேதி தொடங்கி, அடுத்த மாதம் 9ஆம் தேதிவரை நடைபெறவுள்ளது. புதுதில்லியில் உள்ள மானக்ஷா மையத்தில் நடைபெறும் இந்தப் பயிலரங்கில், வளர்ந்து வரும் தொழில்நுட்பத்தை போர் முனைகளில் எவ்வாறு பயன்படுத்தப்பட வேண்டும் என்ற விரிவான பயிற்சி வழங்கப்படவுள்ளது.

மேலும் இதில் பல்வேறு புதிய தொழில்நுட்பங்கள், நடைமுறைகள், உத்திகள், போர்முறை தொடர்பான சிந்தனைகள் உள்ளிட்ட பல்வேறு அம்சங்களில் பயிற்சி அளிக்கப்படவுள்ளது.

இந்த பயிலரங்கில் முப்படைகளைச் சேர்ந்த அதிகாரிகள், பாதுகாப்பு அமைச்சுக்கத்தின் பிற துறைகளைச் சேர்ந்த பிரதிநிதிகள், மத்திய பாதுகாப்பு ஆராய்ச்சி மற்றும் மேம்பாட்டு அமைப்பைச் சேர்ந்த பணியாளர்கள் உட்பட பலர் பங்கேற்கின்றனர்.

>>>><<<<

செல்ஃபோன் உற்பத்தியில் நாட்டிலேயே தமிழகம் முன்னணி மாநிலமாக உள்ளது என்று மாநில தொழில்துறை அமைச்சர் திரு டி ஆர் பி ராஜா தெரிவித்துள்ளார். திருவாரூர் மாவட்டம் கொரடாச்சேரியில் நடைபெற்ற நிகழ்ச்சியில் கலந்து கொண்டு அவர் பேசினார்.

>>>><<<<

அமெரிக்காவில் உள்ள **Tesla** கார் உற்பத்தி நிறுவனத்தின் தலைமைச் செயலதிகாரியான திரு. **Elon Musk** இவ்வாண்டு இறுதியில் இந்தியாவில் பயணம் மேற்கொள்ளவுள்ளதாக தெரிவித்தார்.

சமூகவலைதளத்தில் பிரதமர் திரு. நரேந்திர மோடி வெளியிட்டுள்ள பதிவிற்கு பதிலளித்துள்ள அவர் இவ்வாறு கூறினார். தொழில்நுட்பம் புதுமை கண்டுபிடிப்புகள் போன்ற துறைகளில் இணைந்து செயலாற்றுவது குறித்து திரு. **Elon Musk**—குடன் தாம் விவாதித்ததாக பிரதமர் திரு. நரேந்திர மோடி தமது சமூகவலைதளப் பக்கத்தில் வெளியிட்டிருந்தது குறிப்பிடத்தக்கது.

>>>><<<<

அமெரிக்க துணை அதிபர் திரு. **James David Vance** நான்கு நாள் அரசமுறைப் பயணமாக நாளை மறுநாள் இந்தியா வருகிறார். இந்தப் பயணத்தின் போது, பிரதமர் திரு. நரேந்திர மோடியை சந்தித்து, இருதரப்பு நல்லுறவுகளை மேலும் வலுப்படுத்துவது குறித்து பேச்சு நடத்தவுள்ளார்.

ராஜஸ்தானில் நடைபெறும் இந்திய - அமெரிக்க வர்த்தக உச்சிமாநாட்டில் அவர் கலந்து கொண்டு உரையாற்றுகிறார். அமெரிக்க துணை அதிபரை வரவேற்பதற்கான ஏற்பாடுகள் முழுவீச்சில் மேற்கொள்ளப்பட்டு வருவதாக எமது செய்தியாளர் தெரிவிக்கிறார்.

>>>><<<<

அமெரிக்கா - ஈரான் இடையேயான அணுசக்தி தொடர்பான பேச்சுவார்த்தை இன்று ரோமில் நடைபெறவுள்ளது. ஈரான் அணுசக்தி திட்டங்கள் தொடர்பாக அமெரிக்காவிற்கு உள்ள கருத்து வேறுபாடுகளை களையும் வகையில் இந்த பேச்சுக்கள் நடைபெறவுள்ளதாக ஏஜென்ஸி செய்திகள் தெரிவிக்கின்றன. ஈரான் வெளியுறவு அமைச்சரும், அமெரிக்க அதிபர் ட்ரம்பின், மத்திய கிழக்கு தூதரும் இந்த பேச்சுக்களில் பங்கேற்கின்றனர். மஸ்கட்டில் நடைபெற்ற முதல்கட்ட பேச்சுக்களில் ஏற்பட்ட முன்னேற்றத்தை அடுத்து இந்த இரண்டாவது கட்ட பேச்சுக்கள் நடைபெறவுள்ளன.

>>>><<<<

பாகிஸ்தானில் இன்று நிலநடுக்கம் ஏற்பட்டது.

இது ரிக்டர் அளவில் 5 புள்ளி ஒன்பதாக பதிவானது.

ஆப்கானிஸ்தான் - தஜிகிஸ்தான் எல்லையை ஒட்டி இந்த நிலநடுக்கம் ஏற்பட்டதாக பாகிஸ்தான் அரசு கூறியுள்ளது.

இஸ்லாமாபாத் - லாகூர் - பெஷாவர் - ராவல்பிண்டி உள்ளிட்ட பகுதிகளில் நிலஅதிர்வு உணரப்பட்டதாக அங்கிருந்து வரும் தகவல்கள் தெரிவிக்கின்றன.

>>>><<<<

ஹிமாச்சலப்பிரதேசத்தில் அடுத்த 24 மணிநேரத்தில் இடியுடன் கூடிய கனமழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.

நேற்றிரவு சம்பா, கின்னாவ்(ர்), குல்லு மாவட்டங்களில் சூறைக்காற்றுடன் கூடிய கனமழை பெய்ததாக எமது செய்தியாளர் தெரிவிக்கிறார்.

>>>><<<<

துபாயில் நடைபெற்ற **Bridge** சாம்பியன் போட்டியில் இந்தியா 3 தங்கம், ஒரு வெள்ளிப்பதக்கம் வென்றது. ஆடவர், மகளிர் மற்றும் சீனியர் குழுப் பிரிவுகளில் இந்தியா தங்கப்பதக்கம் வென்றது. கலப்புக்குழுப் பிரிவில் இந்தியாவுக்கு வெள்ளிப்பதக்கம் கிடைத்தது

>>>><<<<

உலக ஸ்குவாஷ் தகுதிச்சுற்று போட்டியில் இந்தியாவின் **Veer Chotrani** மற்றும் **Anahat Singh** இறுதியாட்டத்திற்கு முன்னேறியுள்ளனர். மலேசியாவின் கோலாலம்பூரில் நடைபெற்று வரும் இப்போட்டியின் ஆடவர் ஒற்றையர் பிரிவு அரையிறுதியாட்டத்தில் **Veer Chotrani 3-1** என்ற செட்கணக்கில் ஹாங்காங்கின் **Chi Him Wong**-ஐ வென்றார். மகளிர் ஒற்றையர் பிரிவில் **Anahat Singh, 3-0** என்ற செட்கணக்கில் ஹாங்காங்கின் **Helan Tang**—ஐ வென்றார்.

>>>><<<<

பிரான்ஸில் நடைபெற்று வரும் சர்வதேச டென்னிஸ் போட்டியில் இந்தியாவின் ரியா பாட்டியா – **Burundi** யின் **Sada Nahimana** இணை இறுதியாட்டத்திற்கு முன்னேறியுள்ளது.

இன்று நடைபெற்ற மகளிர் இரட்டையர் பிரிவு அரையிறுதி ஆட்டத்தில் இந்த இணை 7-6, 6-4 என்ற செட்கணக்கில் இங்கிலாந்தின் **Freya Christie** - ஆஸ்திரேலியாவின் **Petra Hule** இணையை வென்றது.

>>>><<<<

மலேசியாவில் நடைபெற்று வரும் சர்வதேச டென்னிஸ் போட்டியில் இந்தியாவின் **Kriish Tyagi** அரையிறுதிக்கு முன்னேறியுள்ளார்.

>>>><<<<

ஐபிஎல் கிரிக்கெட் போட்டியில் தில்லி அணிக்கு எதிரான ஆட்டத்தில் 204 ரன் எடுத்தால் வெற்றி என்ற இலக்குடன் ஆடிவரும் குஜராத் அணி சற்றுமுன்வரை 16 புள்ளி இரண்டு ஓவரில் 2 விக்கெட் இழப்புக்கு 174 ரன் எடுத்துள்ளது.

>>>>END<<<<